

# 1 Theslonikiya

**1** <sup>1</sup>Pol, Sila amasung Timothiyana Ipa Iswarda amasung Prabhu Jisu Khristada leiba Thesalonikagi singlupta salam katchari. Thoujal amasung ingthaba nakhoida leibisanu.

## Thesalonikagi Misinggi Pungsi amasung Makhoigi Thajaba

<sup>2</sup>Eikhoigi haija haijabada nakhoibu ningsingjaduna nakhoigi maramda Iswarbu thagatchari. <sup>3</sup>Eikhoigi Ipa Iswarda eikhoina haijaba khudingda, nakhoigi thajabagi damak touthokliba pumnamak adugi damak Mahakpu thagatchei. Aduga nungsibagi touramba thabakki damak Mahakpu thagatchei. Amasung Prabhu Jisu Khristada thajabagi mapanna arepa leitaba makhoigi panggalgi damak Mahakpu thagatchei.

<sup>4</sup>Iswarna nungsiba ichin inaosa, Ibungona nakhoibu khan-gatli haiba eikhoina khang-i.

<sup>5</sup>Haibadi eikhoina tambiba aphaba wapao adu nakhoida wahei ngakta lakpa natte, adubu Panggan-ga, Thawai Asengbaga, amasung aoiba khangbaga loinana lakpani; nakhoigi damak eikhoi karamba mino haiba isana utchaba adu nakhoinasu khang-i. <sup>6</sup>Amasung nakhoina Thawai Asengbaga haraobaga loinana awa anang ayambagi marakta wa adu phangduna, eikhoigi amasung Prabhugi matou loubasing oirakle.

<sup>7</sup>Nakhoibu Makidoniya amasung Akhayada leiba thajaba pumnamak khudam oirakle.

<sup>8</sup>Maramdi Makidoniyaada amasung Akhayadata nakhoidagi Prabhugi wa adu ninthokpa natte, adubu Iswar romda nakhoigi thajaba adu mapham khudingda isin sinkhre; aduna eikhoina karigumba ngangnabagi kannaba leite. <sup>9</sup>Maramdi eikhoigi maramda, haibadi eikhoina nakhoida matou karamna changkhibano, aduga nakhoina ahingba amasung achumba Iswarbu khanjananaba, aduga lakkadaba asaobadagi kanbiba Jisu,

<sup>10</sup>Iswarna asibasinggi maraktagi hinggapiraba macha nipa adubu swargadagi ngainanaba, lai-murtidagi karamna Iswarda ollakpano haiba makhoi masana pao tammi.

## Thesalonikada Polgi Thabak

**2** <sup>1</sup>Ichin inaosa, eikhoina nakhoida changkhibaba adu aremba natte haiba nakhoina khang-i. <sup>2</sup>Adubu mamangngeida Philippida awa khangduna, tachop tachopna lalnaba phanglabasu, nakhoina

khangbagumna, eikhoina yamna soknabada Iswargi aphaba wapao adu nakhoida ngangnaba eikhoigi Iswargi mapanna eikhoina thouna pharakle.

<sup>3</sup>Maramdi eikhoigi thoujinba adu aranbadagi, sengdabadagi, natraga chumdabada natte; <sup>4</sup>Touigumbasung Iswarna aphaba wapao sinnanaba eikhoibu yabirabagumna, eikhoina misingbu pelhandaduna, eikhoigi pukningbu chang yengbiba Iswarbu pelhanduna asumna ngangbani.

<sup>5</sup>Maramdi nakhoina khangbagumna, eikhoina thagatsinnabagi wa, natraga karambaga tousinnaba kadoungedasu sijinnade, Iswarna sakhini. <sup>6</sup>Aduga eikhoina Khristagi pakhon chatpasinggum matik leirabasu, misingdagi oirabasu, nakhoidagi oirabasu, atei ateisingdagi oirabasu, thagatpa thide.

<sup>7</sup>Touigumbasung mamana mahakmakki machasingbu pija-pithakpagumna, eikhoina nakhoigi narakta pukning-hotpa oirakle.

<sup>8</sup>Nakhoibu asup nungsina pamjaduna, eikhoina nakhoida Iswargi aphaba wapaota nattana, eikhoimakki ithawaisu piba pamjabani, maramdi nakhoidi eikhoigi yamna achanba oirakle. <sup>9</sup>Maramdi, ichin inaosa, nakhoina eikhoigi nomba amasung awa khangba ningsing-i; eikhoina nakhoi kanagumbabu arumba puhandanana, ahing nunghil thabak suduna, eikhoina Iswargi aphaba wapao nakhoida sandokchare.

<sup>10</sup>Eikhoina nakhoi thajabasing lomda karamna sengna, dharmachenna amasung ayol aran leitana chatchaba, nakhoinasu Iswarnasu sakhini. <sup>11</sup>Nakhoina khangbagumbani, haibadi, Iswarna nakhoibu Ibungo mahakki leibakta amasung matik manganda koubibagi matik chana nakhoina chatnanaba, <sup>12</sup>Eikhoina nakhoibu thoujinduna, thougattuna amasung sakhii piduna, mapana machasingbu toubibagumna eikhoina nakhoi khudingbu toubire.

<sup>13</sup>Amasung maram asigi damak eikhoinasu tokpa leitana Iswarbu thagatchei, haibadi, nakhoina eikhoidagi takhiba Iswargi wa adu phanglabada misinggi wani haiba nattaduna, nakhoi thajabasinggi manungda thabaksu toubiriba Iswargi wani haiba nakhoina yajare madu aoibamak Iswargi wani. <sup>14</sup>Maramdi nakhoi, ichin inaosa, Jihudiyada leiriba, Jisu Khristada leiba Iswargi singlupsing adugi

matou loubasing oirakle; maramdi makhoina Jihudisinggi awa khangkhibagumna, nakhoinasu maduga mannana nakhoigi nareibakki misingdagi awa khangle.

<sup>15</sup>Jihudising aduna Prabhu Jisubusu Iswargi wa takthokpasingbusu hatle, eikhoibu tanthokle, Iswarbu pelhande, amasung mi pumnamakpu onna teinahalli. <sup>16</sup>Atoppa jatsingbu kanbinanaba wa nganga makhoina khammi; aduna makhoigi papki chang matam leiba khibikta thalhanbani; adubu asaoba adu makhoigi mathakta makheimak phangna thungle.

### Polna Makhoibu Amuk Unaningba

<sup>17</sup>Ichin inaos, matam kharagi damak eikhoina nakhoiga khainarammi. Adubu mapham aduda eikhoina leitrabasu eikhoigi wakhaldi nakhoiga lei. Eikhoina nakhoibu unanaba thoidok hendokna pamjaduna madugi damak hotnajari.

<sup>18</sup>Maramdi eikhoina, thoidokpadi Pol eina, hanna hanna nakhoi tanna lakchanaba pamjarammi; aduga seitanna eikhoibu palhalle. <sup>19</sup>Maramdi eikhoigi Prabhu Jisu Khristabu lenglakpada lbungogi mangda eikhoigi tarang tarang khangna ningba, haraoba amasung chaothokchabagi kokthon adu nakhoimak oigani. <sup>20</sup>Maramdi nakhoidi eikhoigi chaothokchapham amasung haraopham oibani.

**3** <sup>1</sup>Maram adugi damak amuk henna khangba ngamdrabada, Athinayada ithanta leihouba phei haina eikhoina ningle. <sup>2</sup>Aduga awa anang asina mi kana amatabu lenghandananaba, nakhoigi thajaba marida nakhoibu chethannaba amasung pangbinaba eikhoigi ichin inao amasung Khristagi aphaba wapaoda Iswargi thougan touba Timothiyabu thare. <sup>3</sup>Maramdi awa anang asigi damak eikhoibu thamle haiba nakhoi nasana khangbani. <sup>4</sup>Maramdi eikhoina nakhoiga loinana leiringeida, eikhoina awa anang khanggadabani haiba hanna nakhoibu tambire; asumna thoksu thokle, aduga nakhoinasu khang-i. <sup>5</sup>Maram asigi damak einasu amuk henna khangba ngamdrabada, karigumba pambeina nakhoibu athemba mapuna themdokkhiba yai, amasung eikhoigi nomjaba aremba oiba yai haiduna eina nakhoigi thajaba khangjananaba mahakpu thare.

<sup>6</sup>Touigumbasung Timothiyana houjik nakhoidagi eikhoida laktuna, nakhoigi thajaba amasung nungsibagi haraoba pao, aduga eikhoinasu nakhoibu ujaningba gumna nakhoina eikhoibu unanaba khourangduna matam leiba leiba khibikta eikhoibu

phajana ningsing-i haiba eikhoida tamlare. <sup>7</sup>Maram asigi damak, ichin inaos, nakhoigi maramdi eikhoigi anangba amasung awaba pumnamakta nakhoigi thajaba mapanna eikhoibu themjinbire; <sup>8</sup>Maramdi nakhoina Prabhuda chetna leplabadi, houjik eikhoi hing-i. <sup>9</sup>Maramdi eikhoina nakhoigi mai ujananaba amasung nakhoigi thajaba watpa adu changkhonhannanaba, ahing nungthil thoidok hendokna nonjaduna, <sup>10</sup>Eikhoigi Iswargi mangda nakhoigi maramdi eikhoina haraojaba maharao pumnamak adugi damak eikhoina Iswargi maphamda karamna amuk henna thagatchaba ngamgadage?

<sup>11</sup>Eikhoigi Iswar amasung Ipa Ibungo amasung eikhoigi Prabhu Jisuna nakhoida laknanaba lambi phatpigani haiduna hajjei. <sup>12</sup>Aduga eikhoinasu nakhoiromda nungsibagumna, nakhoi amana amada amasung mi pumnamaklomda nakhoigi nungsiba Prabhuna hen-gathanbiduna yamhanbisano. <sup>13</sup>Asumna eikhoigi Prabhu Jisuna lbungogi asengbasing pumnamakka loinana lenglakpada, eikhoigi ipa Iswargi mangda lbungona pukning ayol aral leitana asengbada chethanbisano.

### Iswarbu Pelhanba Pungsi

**4** <sup>1</sup>Ichin inaos, nakhoina karamna chatkadage amasung Iswarbu karamna pelhan-gadage haiba eikhoidagi phangkhibagumna, amasung nakhoinasu chatpagumna, nakhoina asum asum hengatananaba, Prabhu Jisugi mingda eikhoina nakhoibu nonsu nonjari, thous thoujinjari. <sup>2</sup>Maramdi eikhoina nakhoida Prabhu Jisugi mapanna kari kari yathang pikhiba nakhoina khang-i. <sup>3</sup>Maramdi nakhoigi sengdokpiba asi Iswargi ningbani, haibadi, nakhoina marumbi thamdanaba; <sup>4</sup>Iswarbu khangdaba atoppa jat singgumna, apaibada thawai luppia oidaduna.<sup>a</sup> <sup>5</sup>Nakhoi mi khudingna nasa nasagi nupibu sengna amasung ikaikhumnana louba nakhoina khangnaba; <sup>6</sup>Amasung mi kana amatana machin manaoda maram asida lamhenduna lounam toutanabani, maramdi eikhoina nakhoida hanna mitna singhankhiba amasung sakhikhiba adugumna, pumnamak asigi maramdi laman khumbadi Prabhuni. <sup>7</sup>Maramdi Iswarna eikhoibu sengdaba oinaba koubiba natte adubu asengba oinaba koubibani. <sup>8</sup>Maram aduna yadaba mahak aduna mibu yadaba natte, adubu nakhoida lbungo mahakki thawai asengba pibiba Iswarbu yadabani.

<sup>a</sup> 4:4 natrraga "Nakhoi khudingbu nakhoigi nasa nasagi nupiga Iswarna pamba maongda asengba oina hingba Iswargi apambani."

<sup>9</sup>Khristada nakhoigi nachin nanaosingbu nungsigadabagi marida nakhoida iruduna mathou tade. Maramdi nakhoi amaga amaga nungsinanaba Iswarna tambire. <sup>10</sup>Maramdi nakhoina Makidoniya apumbada leiriba ichin inao pumnamakki maphamda madu tou. Touigumbasung, ichin inaosa, eikhoina nakhoibu thoujinjari, haibadi, nakhoina asum asum hengatpiyu.

<sup>11</sup>Aduga nakhoina mapanda leiribasinggi mamangda mityeng phajana chatnanaba, amasung karisu watpa leitananaba, <sup>12</sup>Ingna leiba, narannai toujaba, amasung nakhutna sujaba, eikhoina nakhoida yathang pikhibagumna, nakhoina tamjou.

### Prabhu Lenglakli

<sup>13</sup>Ichin inaosa, tarang tarang khangna ningba leitaba ateiteisingumna nakhoina pukning wadananaba, tumkhibasinggi marida nakhoina khangdaba eikhoina pamde.

<sup>14</sup>Maramdi Jisuna siba amasung hinggatpa adu eikhoina thajarabadi, adugumduna, Jisugi mapanna tumkhibasingbusu Iswarna Ibungoga loinana pubirakkani.

<sup>15</sup>Maramdi Prabhugi waheina asi eikhoina nakhoida hairi, haibadi, Prabhu lenglakpa phaoba leihouba hingliba eikhoina tumlibasinggi mang suptha tharoi. <sup>16</sup>Maramdi Prabhu Ibungo masamak swargadagi khollaoga, athoiba swargadutki khonjelga amasung Iswargi peresingga makhon-ga loinana lengthabirakkani. Aduga Khristada sikhibasingna hanna hinggakani. <sup>17</sup>Matung aduda leihouba hingliba eikhoibu makhoiga loinana atiyada Prabhubu oknajanaba leichin manungda pak pukhatminnabigani; amasung asumna eikhoina matam leiba khibikta Prabhuga loinana leiminnagani. <sup>18</sup>Maram adugi damakna nakhoi amaga amaga waheising asina themjinnou.

### Prabhu Lenglaknaba Thourang Tou

**5** <sup>1</sup>Touigumbasung matam amasung makum mathagi marida, ichin inaosa, nakhoida karigumba iruduna kanaba leite. <sup>2</sup>Maramdi huranbana ahingda lakpagumna Prabhugi numit adu lakkani haiba nakhoi nasana changkhonna khang-i. <sup>3</sup>Makhoina, ingthare amasung asoi angam leite, haiba matam aduda ikhang khanghoudana nupina chabokpada naba hourakpagumna, amangba adu makhoigi mathakta lakkani, aduga makhoina nanthokpa supngam ngamloi.

<sup>4</sup>Touigumbasung, ichin inaosa, huranba gumna numit adu nakhoigi nathakta laknanaba, nakhoidi amambada leite.

<sup>5</sup>Maramdi nakhoidi mangan-gi amasung

nungthin-gi machasing ni. Eikhoidi ahinggisu, amambagisu natte. <sup>6</sup>Adunadi ateisingumna eikhoi tunganusi, adubu eikhoina mitseng khangduna pukning laksinsi. <sup>7</sup>Maramdi atumbasing aduna ahingda tumbani, aduga yu ngaobasing aduna ahingda ngaobani. <sup>8</sup>Adubu eikhoidi nunghin-gi oirabanina, eikhoina thajabagi amasung nungsbagi thabakkhang, amasung lal-luhupki damak arankhubamgi tarang tarang khangna ningba haptuna, pukning laksinba oisi.

<sup>9</sup>Maramdi Iswarna eikhoibu asaoba phanghannabagi damak khangna natte, adubu eikhoigi Prabhu Jisu Khristagi mapanna aran khubam phangnabagi damak khandoklibani.

<sup>10</sup>Eikhoina hougatpa oirabasu, tumba oirabasu, Ibungoga panminnanaba Ibungona eikhoigi damak sibire. <sup>11</sup>Maram adugi damak nakhoinasu touriba adugumna amaga amaga thousu thoujinnou amasung semsu semgatnou.

### Aroiba Insinbiba Amasung Khurumjaba

<sup>12</sup>Touigumbasung, ichin inaosa, nakhoina nakhoigi narakta nomliba, Prabhuda nakhoigi nathakta leiriba, amasung nakhoibu warakpiba makhoi adubu munna khangnanaba, <sup>13</sup>Aduga makhoigi thabakki maramgi damak nungsinna makhoibu thoihenna ikaikhunnanaba, eikhoina nakhoibu nonjari.

Nakhoi nasen-gi narakta ingthana leibiyu. <sup>14</sup>Amasung, ichin inaosa, eikhoina nakhoibu thoujinjari, atanbasungbu warakpiyu, thawai sonbasungbu thougatpiyu, asonbasungbu pangbiyu, pumnamakkiromda kuina khangbiyu.

<sup>15</sup>Kanagumbana phattaba toubagi damak kananasu khuthandanana yeng-u; adubu amana amagi damak amasung pumnamakki damak aphaba tounanaba matam leiba khibikta thiya.

<sup>16</sup>Matam leiba khibikta haraojou. <sup>17</sup>Tatpa leitana haijou. <sup>18</sup>Maram khudingda thagatlu; maramdi asi nakhoigi damak Khrista Jisuda Iswargi aningbani.

<sup>19</sup>Thawaiibu muthatkanu. <sup>20</sup>Iswargi wa takthokpa adu usittaba touganu. <sup>21</sup>Adubu thabak pumnamak chang yeng-u; aphaba adu chetna paiyu. <sup>22</sup>Phattaba matou khudingdagi ngakchou.

<sup>23</sup>Amasung ingthabagi Iswar Ibungo mahakmakna nakhoibu pumse ng sengdokpisanu; aduga nakhoigi thawaiibu, hingbaba, amasung khangbu changkhonna eikhoigi Prabhu Jisu Khrista lenglakpada ayol aran leitana sennabisanu. <sup>24</sup>Nakhoibu koubiba Ibungo mahakti thajaba yabani,

Ibungo mahakna madu tousu toubigani.

<sup>25</sup>Ichin inaosa, eikhoigi damaksu haijabiyu.

<sup>26</sup>Sengna chupnabaga loinana ichin inaosing  
pumnamakpu khurummu. <sup>27</sup>Lairik asi ichin

inaosing pumnamakta pabinanaba eina  
Prabhugi mingda sinnajari.

<sup>28</sup>Eikhoigi Prabhu Jisu Khristagi thoujal  
nakhoiga loinabisanu.